



हिंदी पखवाड़ा समारोह 2019

भारतीय भूवैज्ञानिक सर्वेक्षण; पूर्वोत्तर क्षेत्र, शिलांग

भारतीय भूवैज्ञानिक सर्वेक्षण, पूर्वोत्तर क्षेत्र, शिलांग कार्यालय में दिनांक 02.09.2019 से 16.09.2019 तक हिंदी पखवाड़ा 2019 का आयोजन किया गया। हिंदी पखवाड़े का शुभारंभ दिनांक 02.09.2019 को सरस्वती वंदना के पश्चात माननीय डॉ. जे. राजेश्वर, उप महानिदेशक एवं विभागाध्यक्ष तथा अन्य उप महानिदेशक एवं मिशन प्रमुखों, भारतीय भूवैज्ञानिक सर्वेक्षण, पूर्वोत्तर क्षेत्र, शिलांग द्वारा दीप प्रज्वलित कर किया गया। कार्यक्रम का उद्घाटन उप महानिदेशक एवं क्षेत्रीय मिशन प्रमुख गण, निदेशक एवं कार्यालयाध्यक्ष, निदेशक एवं राजभाषा अधिकारी तथा अन्य सभी अधिकारियों एवं कर्मचारियों की उपस्थिति में किया गया। सर्वप्रथम श्री अमित कुमार झा, सहायक निदेशक (राजभाषा) ने उप महानिदेशक एवं विभागाध्यक्ष, उप महानिदेशकगण एवं अन्य सभी अधिकारियों व कर्मचारियों का स्वागत किया। तत्पश्चात श्री आर. डी. मेहरोत्रा, निदेशक एवं राजभाषा अधिकारी ने हिंदी पखवाड़ा के दौरान आयोजित किए जाने वाले विभिन्न कार्यक्रमों/प्रतियोगिताओं का विस्तृत विवरण प्रस्तुत किया।

हिंदी पखवाड़ा 2019 के अंतर्गत दिनांक 14 सितंबर को हिंदी दिवस के अवसर पर राजभाषा विभाग, गृह मंत्रालय, भारत सरकार द्वारा प्रेषित माननीय गृह मंत्री जी के संदेश को डॉ. एस. शोम, उप महानिदेशक ने तथा खान मंत्रालय द्वारा प्रेषित माननीय खान मंत्री जी के संदेश को श्री राजीब चंद्रा, अधीक्षण अभियंता ने समस्त अधिकारियों/कर्मचारियों के समक्ष पढ़ कर सुनाया। इस अवसर पर उप महानिदेशक एवं विभागाध्यक्ष, उपमहानिदेशकगण एवं कार्यालयाध्यक्ष ने अपने-अपने विचार प्रकट करते हुए राजभाषा के महत्व पर प्रकाश डाला और हिंदी को सम्मान देते हुए अपना सरकारी काम काज हिंदी में करने का आग्रह किया।

हिंदी पखवाड़ा 2019 के अंतर्गत विभिन्न प्रतियोगिताएँ आयोजित की गईं। जिसमें हिंदी एवं अहिंदी भाषी दोनों के लिए कार्यक्रम रखे गए। अधिकारियों एवं कर्मचारियों ने सभी प्रतियोगिताओं में हर्षोल्लास के साथ भाग लिया। हिंदी पखवाड़ा के अंतर्गत शब्द ज्ञान (मौखिक), हास्य कला, आशु भाषण, हिंदी काव्य पाठ, हिंदी टंकण, अंताक्षरी, हिंदी निबंध लेखन एवं हिंदी टिप्पण-मसौदा लेखन प्रतियोगिताओं का आयोजन किया गया। निर्णायक मंडलों द्वारा चयनित अधिकारियों एवं कर्मचारियों को प्रथम, द्वितीय, तृतीय एवं प्रोत्साहन पुरस्कार प्रदान किए गए। अधीनस्थ सभी राज्य इकाईयों में भी हिंदी सप्ताह/पखवाड़ा का सफल आयोजन किया गया जिसमें निबंध लेखन, वाद-विवाद, हिंदी श्रुत लेखन, कविता पाठ, टिप्पण एवं आलेखन, हिंदी अनुवाद इत्यादि प्रतियोगिताएं आयोजित की गईं।

दिनांक 25.09.2019 को हिंदी पखवाड़ा का पुरस्कार वितरण एवं समापन समारोह का आयोजन किया गया। इस अवसर पर डॉ. जे. राजेश्वर, उप महानिदेशक एवं विभागाध्यक्ष महोदय ने हिंदी पखवाड़ा के अंतर्गत आयोजित की जाने वाली विभिन्न प्रतियोगिताओं में बढ़-चढ़कर सहभागिता करने के लिए अधिकारियों/कर्मचारियों की सराहना की और पखवाड़े के अलावा पूरे वर्ष के दौरान भी अधिक से अधिक कार्यालयी कार्य हिन्दी में करने का आग्रह किया। अंत में, सहायक निदेशक (राजभाषा) ने उप महानिदेशक एवं विभागाध्यक्ष महोदय, उपस्थित अन्य सभी अधिकारीगण एवं कर्मचारियों को इस आयोजन को सफल बनाने में अपना योगदान करने हेतु धन्यवाद दिया।



हिंदी पखवाड़ा समारोह 2019

भारतीय भूवैज्ञानिक सर्वेक्षण; पूर्वोत्तर क्षेत्र, शिलांग



विभागाध्यक्ष द्वारा उदघाटन समारोह में दीप प्रज्वलन

सहायक निदेशक (राजभाषा) द्वारा स्वागत संबोधन



हास्य कला प्रतियोगिता



हिंदी पखवाड़ा समारोह 2019

भारतीय भूवैज्ञानिक सर्वेक्षण; पूर्वोत्तर क्षेत्र, शिलांग



विभागाध्यक्ष द्वारा प्रतिभागी को पुरस्कार वितरण

उप महानिदेशक एवं मि. प्र. । द्वारा प्रतिभागी को पुरस्कार वितरण



समापन समारोह



हिंदी पखवाड़ा समारोह 2019

भारतीय भूवैज्ञानिक सर्वेक्षण; पूर्वोत्तर क्षेत्र, शिलांग



राज्य इकाई: असम, गुवाहाटी



राज्य इकाई: सिक्किम, गंगटोक



राज्य इकाई: मणिपुर एवं नागालैंड, दीमापुर



हिंदी पखवाड़ा समारोह 2019

भारतीय भूवैज्ञानिक सर्वेक्षण; पूर्वोत्तर क्षेत्र, शिलांग



राज्य इकाई: अरुणाचल प्रदेश, ईटानगर



राज्य इकाई: त्रिपुरा एवं मिज़ोरम, अगरतला

